



नीतीश मिश्रा
Nitish Mishra

मंत्री
ग्रामीण विकास विभाग
बिहार
Minister
Department of Rural Development
Bihar

पत्रांक/Ref. No. : 515

दिनांक/Dated : 4.5.2012

विकास आयुक्त,
बिहार, पटना ।

विदित हो कि मधुबनी भारत-नेपाल की अन्तर्राष्ट्रीय सीमा एवं हिमालय की तराई में अवस्थित बिहार प्रांत का पुराना जिला है । यह एक अति बाढ़ प्रवण क्षेत्र है जो कोशी एवं कमला नदी की विभिषिका से प्रभावित है । यहां सांस्कृतिक एवं एतिहासिक विरासत के अनेक प्रमाण हैं, परंतु आर्थिक विपन्नता के कारण इसका समग्र विकास नहीं हो सका है । मधुबनी मिथिलांचल की हृदयस्थली है । जिले के 10 विधान सभाओं एवं 21 प्रखंडों के अतिरिक्त समीपवर्ती जिले सुपौल, सीतामढ़ी एवं दरभंगा के साथ-साथ पड़ोसी राष्ट्र नेपाल के मिथिलाभाषी बहुसंख्य आबादी के लिये यह अल्प विकसित बाजार वाणिज्य-व्यापार, स्वास्थ्य-सुविधा एवं शिक्षा आदि का एकमात्र महत्वपूर्ण स्थल है । नगर निकाय के रूप में नगर परिषद मधुबनी में संघर्षों के अभाव के कारण आय की मात्रा अत्यल्प है । फलस्वरूप अनुदान मात्र पर नगर परिषद क्षेत्र का विकास समग्र रूप से नहीं हो सका है । नगर परिषद क्षेत्र के आस-पास धार्मिक एवं सांस्कृतिक महत्व के कई स्थल विकास की बाट जोह रहे हैं । इन स्थलों पर पधारने वाले लोगों के लिये एक मात्र आश्रय स्थल मधुबनी नगर परिषद क्षेत्र में नागरिक सुविधाओं का अभाव है ।

मधुबनी नगर परिषद क्षेत्र में बेहतर नागरिक सुविधा उपलब्ध कराने एवं अग्री स्तर पर सुधार किए जाने पर इस क्षेत्र में निवेश बढ़ने की संभावनायें भी बनती हैं । DFID सम्पोषित नगर क्षेत्र सुधार कार्यक्रम (SPUR) को लागू करने की स्वीकृति संबंधी संकल्प ज्ञापांक- 2/वि.-24/08-302 दिनांक- 30.04.2010 द्वारा मिथिलांचल के एक विस्तृत क्षेत्र में मात्र दरभंगा नगर निगम एवं सीतामढ़ी नगर परिषद का चयन किया गया है, परन्तु मधुबनी नगर परिषद का चयन नहीं किया गया है ।

वर्णित परिप्रेक्ष्य में DFID द्वारा सम्पोषित SPUR कार्यक्रम के तहत उपलब्ध विभागीय संकल्प में चयनित 28 नगर निकायों के अतिरिक्त मधुबनी नगर परिषद क्षेत्र भी सम्मिलित कर मधुबनी शहरी क्षेत्र में नागरिक सुविधाओं आदि का विकास करने हेतु संकल्प कार्रवाई करना चाहेंगे ।

Nitish Mishra
(नीतीश मिश्रा) 515